



РЕШЕНИЕ

20.06.2023

Баулы шәһәре

КАРАР

№ 188

Баулы муниципаль районы
Советының «Баулы муниципаль
районы территориясендә муниципаль
жир контролен гамәлгә ашыру турында»
2021 елның 14 декабрдәгә 92 номерлы
караына үзгәрешләр кертү хакында

«Россия Федерациясендә дәүләт контроле (күзәтчелеге) һәм муниципаль контроль турында» 2020 елның 31 июлендәгә 248-ФЗ номерлы Федераль закон нигезендә, Баулы муниципаль районы Советы **КАРАР ИТТЕ:**

1. Баулы муниципаль районы Советының «Баулы муниципаль районы территориясендә муниципаль жир контролен гамәлгә ашыру турында» 2021 елның 14 декабрдәгә 92 номерлы карарына (2022 елның 11 апрелдәгә № 111 карар белән кертелгән үзгәрешләр белән) түбәндәгә үзгәрешләрне керттегә:

5 нче бүлекне яңа редакциядә баян итәргә:

«V. Башкарма комитет карарларына, муниципаль жир контролен гамәлгә ашыруга вәкаләтле вазыйфай затларның гамәлләренә (гамәл кылмавына) карата шикаять белдерү

5.1. Контроль орган карарларына, муниципаль жир контролен гамәлгә ашыруга вәкаләтле вазыйфай затларның гамәлләренә (гамәл кылмавына) карата «Россия Федерациясендә дәүләт контроле (күзәтчелеге) һәм муниципаль контроль турында» 2020 елның 31 июлендәгә 248-ФЗ номерлы Федераль законның 9 бүлегендә билгеләнгән тәртиптә шикаять бирелергә мөмкин.

5.2 Контрольдә торучы затлар, алар фикеренчә, муниципаль контрольне гамәлгә ашыру кысаларында хокуклары һәм законлы мәнфәгатьләре бозылган очракта, түбәндәгеләргә судка кадәр шикаять бирергә хокуклы:

- 1) контроль чаралар уздыру турында карарларга;
- 2) контроль чаралар актларына;
- 3) контроль чаралар кысаларында вазыйфай затларның гамәлләренә (гамәл кылмауларына).

5.3. Шикаять контрольдә торучы зат тарафыннан Контроль органына дәүләт һәм муниципаль хезмәтләрнең бердәм порталын һәм (яисә) дәүләт һәм муниципаль хезмәтләрнең төбәк порталларын кулланып электрон рәвештә тапшырыла.

Гражданин шикаять биргәндә, ул гади электрон имза, яки көчәйтелгән квалификацияле электрон имза белән имзаланырга тиеш. Оешма тарафыннан шикаять бирелгәндә, ул көчәйтелгән квалификацияле электрон имза белән имзаланырга тиеш.

Шикаятькә беркетелә торган материаллар, шул исәптән фото- һәм видеоматериаллар, контрольдә тотыла торган зат тарафыннан электрон рәвештә күрсәтелә.

Дәүләт серен яисә закон тарафыннан саклана торган башка серне тәшкит итүче белешмәләр һәм документлар булган шикаять дәүләт һәм муниципаль хезмәтләрнең бердәм порталыннан һәм дәүләт һәм муниципаль хезмәтләрнең региональ порталыннан файдаланмыйча, дәүләт сере һәм закон белән саклана торган башка сер турындагы Россия Федерациясе законнары таләпләрен исәпкә алып бирелә. Шикаять Баулы муниципаль районы башкарма комитеты житәкчесе шәхси кабул иткәндә контрольдә торучы зат тарафыннан, шикаятьтә (документларда) дәүләт серен һәм закон тарафыннан саклана торган башка серне тәшкит итүче белешмәләрнең булуы турында Баулы муниципаль районы башкарма комитеты житәкчесенә алдан хәбәр итеп, тапшырыла.

5.4. Башкарма комитет карарына, аның вазыйфай затларының гамәлләренә (гамәл кылмавына) шикаять Баулы муниципаль районы башкарма

комитеты җитәкчесе (башкарма комитет җитәкчесе урынбасары) тарафыннан карала.

5.5. Башкарма комитет карарына, аның вазыйфай затларының гамәленә (гамәл кылмавына) шикаять башкарма комитет җитәкчесе (җитәкче урынбасары) тарафыннан карала.

5.6. Башкарма комитет карарына, аның вазыйфай затларының гамәлләренә (гамәл кылмавына) шикаять контрольдә торучы зат үз хокукларын бозу турында белгән яки белергә тиеш булган көннән алып утыз календарь көн эчендә бирелергә мөмкин.

Шикаять бирү срогын җитди сәбәп аркасында уздырган очракта, шикаятьне биргән затның үтенече буенча бу срок башкарма комитет тарафыннан торгызылырга мөмкин.

Шикаять биргән зат шикаять буенча карар кабул ителгәнче аны кире алырга мөмкин. Шул ук вакытта шикаятьне шул ук сәбәп белән кабат җибәрү рөхсәт ителми.

Шикаятьтә башкарма комитетының дөгъва белдерелә торган карарын үтәүне туктатып тору турындагы үтенеч булырга мөмкин.

5.7. Башкарма комитет шикаятьне теркәгән көннән соң ике эш көненнән дә соңга калмыйча карар кабул итә:

1) башкарма комитетның дөгъвалана торган карарының үтәлешен туктатып тору турында;

2) башкарма комитетының дөгъвалана торган карарын үтәүне туктатып торудан баш тарту турында;

Шикаять белдерелә торган карарның үтәлешен туктатып тору турында үтенечнамә буенча карар, кабул ителгән вакыттан алып бер эш көне эчендә, шикаять биргән затка җибәрелә.

5.8. Шикаятьтә булырга тиеш:

1) карарына һәм гамәленә (гамәл кылмавына) дөгъва белдерелә торган контрольлек итүче орган исеме, җитәкчесенең фамилиясе, исеме, атасының исеме (булган очракта);

2) шикаять биргән затның фамилиясе, исеме, атасының исеме (булган очракта), яшәү урыны (эшчәнлеген гамәлгә ашыру урыны) турында белешмәләренә, йә мөрәжәгать итүче оешманың исеме, әлеге оешманың урнашу урыны турында белешмәләр, йә шикаять ышанычнамә буенча бирелгәндә, ышанычнамә реквизитлары һәм шикаять бирьченең фамилиясе, исеме, атасының исеме (булган очракта), шикаятьне карау вакытына үзара эшчәнлекне башкаруның ысулы һәм аның буенча карар алу ысулы;

3) контроль органның һәм (яисә) аның вазыйфай затының шикаять биргән контрольдә тотыла торган затның хокукларын бозуга китергән яисә китерергә мөмкин дөгьвалана торган карарлары турында белешмәләр;

4) мөрәжәгать итүченең контроль орган карары һәм (яисә) вазыйфай затның гамәле (гамәл кылмавы) белән килешмәү сәбәбе нигезләренә һәм дәлилләренә. Гариза бирүче аның дәлилләрен раслый торган документларны (булган очракта) йә аларның күчермәләрен тапшыра ала;

5) шикаять биргән затның таләпләре;

б) шикаять бирелә торган контроль чарасының Контроль (күзәтчелек) чаралары бердәм реестрында исәпкә алу номеры, әгәр Россия Федерациясе Хөкүмәте тарафыннан башкасы билгеләнмәгән булса.

Шикаятьтә цензурасыз яисә мыскыллы сүzlәр, башкарма комитетның вазыйфай затлары яисә аларның гаилә әгъзаларының тормышы, сәламәтлеге һәм мөлкәтенә карата янаулар булырга тиеш түгел.

Шикаять контрольдә тотыла торган затның вәкаләтле вәкиле тарафыннан тапшырылырга мөмкин. Мөның өчен аңа «Бердәм идентификация һәм аутентификация системасы» Федераль дәүләт мәгълүмат системасы ярдәмендә тиешле хокук бирелергә тиеш.

Шикаятькә Россия Федерациясе Президенты каршындагы Эшкуарлар хокукларын яклау буенча вәкаләтле вәкиленең, аның ижтимагый вәкиленең, Татарстан Республикасы башлыгының (Рәисенең) эшкуарлар хокукларын яклау буенча вәкаләтле вәкиленең шикаять предметына караган позициясе теркәлергә мөмкин.

Россия Федерациясе Президенты каршындагы Эшкуарлар хокукларын яклау буенча вәкаләтле вәкил, аның ижтимагый вәкиле, Татарстан Республикасы Башлыгы (Рәисе) каршындагы вәкаләтле вәкил позициясенә жавап шикаятьне биргән затка, шикаять буенча карар кабул ителгән вакыттан алып бер эш көне эчендә, контроль орган тарафыннан жибәрелә.

5.9. Контроль органы житәкчесе (житәкче урынбасары) (алга таба - шикаятьне карауга вәкаләтле вазыйфай зат) шикаятьне алган вакыттан алып биш эш көне эчендә түбәндәге очракларда шикаятьне караудан баш тарту турында карар кабул итә:

1) шикаять әлеге Нигезләмәнең 5.6. пунктында күрсәтелгән шикаять бирү срогы тәмамланганнан соң бирелсә һәм аны торгызу турында яисә шикаятьне бирүнең билгеләнгән срогын торгызуга турында үтенечнамә булмаса;

2) шикаять бирү вакытын торгызу турындагы үтенечнамәне канәгатьләндерүдән баш тартылса;

3) шикаять биргән контрольдә торучы заттан шикаять буенча карар кабул ителгәнчегә кадәр шикаятьне кире алу турында гариза килсә;

4) шикаятьтәгә мәсьәләләр буенча суд карары булса;

5) Контроль органга элек шул ук контрольдә тотыла торган заттан шул ук нигезләрдә башка шикаять бирелсә;

6) шикаятьтә цензурасыз яисә мыскыллы сүзләр, контроль органның вазыйфай затларының, шулай ук аларның гаилә әгъзаларының тормышы, сәламәтлегенә һәм мөлкәтенә янау булса;

7) элек әлеге контрольдә тотыла торган затның шикаятенә карата баш тарту турында кабул ителсә, кабат бирелгән шикаятьтә яңа дәлилләр китерелмәсә;

8) шикаять тиешле Контроль органга бирелмәсә;

9) Россия Федерациясе законнары буенча контроль орган карарларына шикаять белдерү буенча суд тәртибе генә каралса.

Әлеге пунктның 3-8 бүлекләрендә күрсәтелгән нигезләрдә шикаятьне караудан баш тарту судка кадәр шикаять бирү нәтижәсе булып тормый һәм

Контроль органы карарларына, аның вазыйфай затларының гамәлләренә (гамәл кылмавына) карата судка шикаять белдерү өчен нигез була алмый.

5.10. Контроль органының шикаятьне карауга вәкаләтле вазыйфай заты шикаятьне караганда контроль (күзәтчелек) эшчәнлегенә судка кадәр шикаять бирүнең ярдәмче системасыннан файдалана (моңа шикаятьне карау дәүләт серен яисә закон белән саклана торган башка серне тәшкит итүче белешмәләр һәм документлар белән бәйлә очраklar керми).

Контроль орган судка кадәр шикаять бирү системасына шикаятьне карау барышы турында белешмәләр тапшыруны тәмин итә.

Дәүләт серен яисә закон белән саклана торган башка серне тәшкит итүче белешмәләр һәм документлар булган шикаятьне карау, Россия Федерациясенен дәүләт серен яки закон тарафыннан саклана торган башка сер турындагы законнары таләпләрен үтәп, контроль (күзәтчелек) эшчәнлеге системасыннан файдаланмыйча, контроль органы житәкчесе тарафыннан гамәлгә ашырыла.

5.11. Шикаять Контроль орган тарафыннан теркәлгәннән соң егерме эш көне эчендә каралырга тиеш.

Күрсәтелгән срок түбәндәге аерым очраklarда егерме эш көненә озайтылырга мөмкин:

1) шикаятьтә күрсәтелгән фактлар буенча вазыйфай затның гамәлләренә (гамәл кылмауына) карата хезмәт тикшерүе үткәрү;

2) гамәлләренә (гамәл кылмавына) карата шикаять белдерелә торган вазыйфай затның нигезле сәбәп буенча эш урынында булмавы (авыру, отпуск, командировка);

3) башка органнар карамагындагы белешмәләрне алу таләп ителсә.

5.12. Контроль орган шикаять биргән контрольдә торучы заттан шикаять предметына кагылышлы өстәмә мәгълүмат һәм документлар сорарга хокуклы.

Контрольдә торучы зат күрсәтелгән мәгълүматны һәм документларны сорату жибәрелгәннән соң биш эш көне эчендә тапшырырга хокуклы.

Шикаятьне карау срогы шикаять предметына караган өстәмә мәгълүмат һәм документлар тапшыру турында гарызнамә жибәрелгәннән соң туктатыла

Һәм аларны Контроль органы алганан соң торгызыла, әмма сорату жиһәрелгәннән соң биш эш көненнән дә артыграк срукка түгел.

Контрольдә торучы заттан шикаять предметына кагылышы өстәмә мәгълүмат һәм документлар алынмау шикаятьне караудан баш тарту өчен нигез булып тормый.

Шикаятьне биргән контрольдә торучы заттан дәүләт органнары, жирле үзидарә органнары яки аларга буйсынучы оешмалар карамагында булган мәгълүматны һәм документларны соратып алу рөхсәт ителми.

Шикаять биргән зат, шикаять буенча йомгаклау карары кабул ителгәнчегә кадәр, шикаять предметына караган өстәмә материалларны тәкъдим итәргә хокуклы.

5.13. Кабул ителгән карарның һәм (яисә) кылынган гамәлнең (гамәл кылмауның) законлылығын исбатлау бурычы карары, вазыйфаи затының гамәленә(яисә) гамәл кылмавына дөгъва белдерелә Контроль органга йөкләнә.

5.14. Шикаятьне карау йомгаклары буенча Контроль орган түбәндәге карарларның берсен кабул итә:

- 1) шикаятьне канәгатләнми;
- 2) Контроль орган карарын тулысынча яисә өлешчә юкка чыгара;
- 3) Контроль орган карарын тулысынча юкка чыгара һәм яңа карар кабул итә;
- 4) Контроль орган вазыйфаи затларының гамәлләрен (гамәл кылмавын) законсыз дип таний һәм, карар чыгара, шул исәптән билгеле бер гамәлләрне башкару турында.

5.15. Кабул ителгән карарны нигезли торган контроль орган карары, аны үтәү срукы һәм тәртибе Татарстан Республикасы дәүләт һәм муниципаль хезмәт күрсәтүләренең бердәм порталында һәм (яисә) Татарстан Республикасы дәүләт һәм муниципаль хезмәтләр порталында контрольдә тотыла торган затның шәхси кабинетында карар кабул ителгән көннән алып бер эш көненнән дә соңга калмыйча урнаштырыла.

Дәүләт серен яисә закон белән саклана торган башка серне тәшкит итүче белешмәләр һәм документлар булган шикаятьне карау йомгаклары буенча контроль орган карары, дәүләт серен яисә закон тарафыннан саклана торган башка сер турындагы Россия Федерациясе законнары таләпләрен үтәгән хәлдә, контрольдә торучы затка кәгазь чыганакта жибәрелә».

2. Әлеге карарны Татарстан Республикасының рәсми хокукий мәгълүмат порталында һәм Баулы муниципаль районы сайтында бастырып чыгарырга.

3. Әлеге карарның үтәлешен тикшереп торуны Баулы муниципаль районы Советының икътисадый үсеш, эшкуарлык, кече бизнес һәм торак-коммуналь хужалык мәсьәләләре буенча даими комиссиясенә йөкләргә.

Баулы муниципаль районы
Башлыгы, район Советы Рәисе

И.И. Гозәров